

Kürsüli, gürzüli adam

Category: Goşgular, Kitapcy

написано kitapcy | 24 января, 2025

Kürsüli, gürzüli adam KÜRSÜLİ, GÜRZÜLİ ADAM

Ony göter-göter edip,
Oturtdylar kürsüde.
Oñ eline berdiler
Bir ullakan gürzi-de.
Ýalkanyňy ýaz etdi,
Gargan ýerin ýas etdi.
Halamasa, gürzüsini eñterdi.
Men-men diýen ýigitleri
Gapy-gapy entetdi.

Wagty ýetdi.
Eñterdiler özüni
Tasdanam açypdylar
Türmelerde gözünü.
Indi onuň kürsüsünde
Otyr entäniň biri.
Indi öňki gürzüli
Gapy-gapy enteýär.
Arza-şikaýat baryn
Yz-yzyna eñterýär.

Hiç gapyda diňlänoklar arzyny.
(Kime gerek, ýitireňsoň kürsüňi?!)
Haly harap, yüz-gözünde yşnak ýok,
Adalatyň ýeňýändigine düşnenok.

• BIR TANŞYM BAR...

Bir tanşym bar, diňleseň,
Özüňden göwnüň geçer.
Başyňa täç edip ýören
Uzuňdan göwnüň geçer.

Saçakdaky nanyňdan-
Duzuňdan göwnüň geçer.

Diňläp otursaň ony,
Dünýeler
Çöwrüljek-çöwrüljek ýaly.
Bu gyşlar, al baharlar
Göge sowruljak ýaly.

Diňläp «häsin» berip otursaň, garaz,
Zenan tohumyny çykar zaýalap.
Soň özüňe weli gelip bileňok,
Ne-hä gülüp bilýäň,
Ne bilýäň aglap.

Allaýar ÇÜRIÝEW.

«Tokmak» žurnaly, 1991. Goşgular